



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રક્તા પાસે, અલથાણ રોડ, સરસાજા, સુરત - ૩૯૫ ૦૦૭

ફોન નં. ૨૨૮૯૯૯૯૯

ફોક્સ નં.૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૬/૦૭/૨૦૨૩

તત્ત્વાશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

F.O.R

(સેકેટરી જનરલ)

**નવી દિલ્હી ખાતે મિનિસ્ટ્રી ઓફ એક્સ્ટર્નલ અફેર્સના અધિક સચિવ
સમક્ષ SGCCI ગલોબલ કનેક્ટ મિશન ૮૪ને સહયોગ આપવા રજૂઆત**

લેટિન અમેરિકા અને કેરેબિયન દેશોમાં સ્થિત ભારતીય રાજ્યનો તરફથી
ભારતમાંથી નિકાસને વેગ આપવા માટે ચેમ્બર ઓફ કોમર્સના SGCCI ગલોબલ
કનેક્ટ મિશન ૮૪ને યોગ્ય સમર્થન આપવાની અધિક સચિવ શ્રીનિવાસને
ખાતરી આપી : ચેમ્બરના પ્રમુખ રમેશ વધાસિયા

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયા અને ઉપ પ્રમુખ વિજય
મેવાવાલાએ બુધવાર, તા. ૨૬ જુલાઈ, ૨૦૨૩ના રોજ નવી દિલ્હી ખાતે મિનિસ્ટ્રી ઓફ એક્સ્ટર્નલ અફેર્સના
અધિક સચિવ જી.વી. શ્રીનિવાસનની મુલાકાત લીધી હતી. અધિક સચિવ શ્રીનિવાસન સમક્ષ ચેમ્બર ઓફ
કોમર્સના વિઝન SGCCI ગલોબલ કનેક્ટ મિશન ૮૪ની વિસ્તૃત ચર્ચા કરવામાં આવી હતી તથા સુરત સહિત સમગ્ર
દક્ષિણ ગુજરાત અને ગુજરાત ઉપરાંત દેશભરમાંથી એક્સ્પોર્ટ વધે તે હેતુ આ મિશનને સફળતાની દિશામાં આગળ
વધારવા માટે ભારત સરકારની મિનિસ્ટ્રી ઓફ એક્સ્ટર્નલ અફેર્સ મદદ કરે તેવો અનુરોધ કર્યો હતો.

તેમણે અધિક સચિવને જણાવ્યું હતું કે, SGCCI ગલોબલ કનેક્ટ મિશન ૮૪ના ભાગ રૂપે તા. ૨ જુલાઈ ૨૦૨૩ના
રોજ ચેમ્બર ઓફ કોમર્સના પદગ્રહણ સમારોહમાં આમંત્રિત કરાયેલા અમદાવાદ સ્થિત યુકેના ડેપ્યુટી હાઇ
કમિશનર સ્ટીવન હિકલીગ, નવી દિલ્હી સ્થિત ફેડરેલ ડેમોક્રેટિક રિપબલિક ઓફ ઇથોપિયાના ડેપ્યુટી હેડ ઓફ

મીશન બિજુનેશ મેસેરેટ, મુંબઈ સ્થિત મલેશિયાના કોન્સ્યુલ જનરલ અહમદ જુવેરી યુસોફ, મુંબઈ સ્થિત રિપબ્લિક ઓફ ઇન્ડોનેશિયાના એક્ટીગ કોન્સ્યુલ જનરલ તોલ્લાહ ઉબૈદી અને નવી દિલહી સ્થિત એમ્બેસી ઓફ ધ રિપબ્લિક ઓફ વિયેતનામના ટ્રેક કાઉન્સેલર બુઈ ટ્રન્ગ થોન્ગ સાથે સુરતના ઉદ્યોગકારોએ વન ટુ વન મિટીગો કરી હતી અને બે દેશોની ટ્રેક એન્ડ ઇન્ડસ્ટ્રી માટેની જરૂરિયાતો વિષે ચર્ચા કરવામાં આવી હતી.

આ મિશન અંતર્ગત ચેમ્બર ઓફ કોમર્સ દ્વારા વિશ્વના ૮૪ દેશોની સાથે વ્યાપાર વધારવાની દિશામાં પ્રયાસ શરૂ કરાયો છે. આ મિશન અંતર્ગત સુરત સહિત સમગ્ર ગુજરાતમાંથી એક્ષપોર્ટ વધારી શકાય તે માટેના પ્રયાસના ભાગ રૂપે ૮૪૦૦૦ જેટલા યુવા ટેલેન્ટેક અંત્રપ્રિન્ટોર્સને જોડવામાં આવશે અને વિશ્વના જુદા—જુદા ૮૪ દેશોમાં વસતા ભારતીય યુવા ઉદ્યોગ સાહસિકોને ઓનબોર્ડ કરાશે.

આ ઉપરાંત ભારતની ૮૪ જેટલી ચેમ્બર ઓફ કોમર્સને તથા વિશ્વના ૮૪ દેશોની ચેમ્બર ઓફ કોમર્સને એક પ્લેટફોર્મ ઉપર લાવવામાં આવશે અને ઉદ્યોગકારોની સાથે સંવાદ યોજાશે. એવી જ રીતે ભારતના ૮૪ દેશોમાં કોન્સ્યુલ જનરલને તેમજ ૮૪ દેશોના ભારત સ્થિત કોન્સ્યુલ જનરલને જોડાશે અને તેઓના દેશો સાથે વ્યાપાર માટે જે કાયદા અને નિયમો છે તેના વિષે ઉદ્યોગકારોને માર્ગદર્શન આપી દિશા નિર્દેશ કરવામાં આવશે.

ચેમ્બર ઓફ કોમર્સ દ્વારા કરાયેલી રજૂઆતને ઘાને લઈને અધિક સચિવ શ્રીનિવાસને ખાતરી આપી હતી કે લેટિન અમેરિકા અને કેરેબિયન દેશોમાં સ્થિત ભારતીય રાજ્યાંથી ભારતમાંથી નિકાસને વેગ આપવા માટે ચેમ્બરના મિશનને યોગ્ય સમર્થન મળશે. વધુમાં તેમણે વાણિજ્ય મંત્રાલય દ્વારા ચલાવવામાં આવતા ઈન્વેસ્ટ ઇન્ડિયા પ્રોગ્રામની જેમ ‘પાર્ટનર ઇન્ડિયા’ પ્રોજેક્ટને પ્રોત્સાહન આપવા માટે તેનો પ્રચાર કરવા ચેમ્બર ઓફ કોમર્સને સૂચન કર્યું હતું.

વધુમાં અધિક સચિવ શ્રીનિવાસ દ્વારા મિશન ૮૪ પ્રોજેક્ટ અંગે અનેક પ્રશ્નો પુછવામાં આવ્યા હતા અને આખા પ્રોજેક્ટ સંદર્ભે વિગતવાર માહિતી મેળવવામાં આવી હતી. તેમણે દેશની વર્તમાન આર્થિક પરિસ્થિતિના સંદર્ભમાં આ બાબતને ખૂબ જ જરૂરી ગણાવી હતી. આ પ્રોજેક્ટ ધારો અસરકારક છે પરંતુ તેના અમલીકરણમાં ખૂબ જ કાળજી લઈને મહેનત કરવાની જરૂરિયાત ઉપર તેમણે ભાર મુક્યો હતો. આ પ્રોજેક્ટમાં દરેક સ્ટેક હોફર સાથે સંકલન સાધીને સૌને સાથે રાખીને અને સૌનો સહયોગ મેળવીને તેને સફળ બનાવવા આગળ વધવા માટે તેમણે સલાહ આપી હતી.